

Tã îgĩ-îgĩ drĩ-káká Póólõ kâ Těsālõníkã lé 'bá yĩ
drĩ
1 Těsālõníkã lé 'bá

Tã 'ě'á zĩlã nĩlĩ sĩsĩ rĩ

Póólõ rĩ ífífí îtõ kãnĩsã trá Těsālõníkã 'álã, 'bãdrĩ Gĩrĩkĩ kã 'álã. Krístõ 'bá ó'dĩ tólã nã 'bá yĩ jã ãyĩ trá, gõ'dá âyê ãyĩ gõ'dá ôvãrĩ gólĩyĩkã ãkũ ró õjĩlã gólĩyĩkã drĩ rĩ'á ãnjĩlã rĩ trá, gõ'dá îtõ ãyĩ trá tã lělé Yésũ 'á. Gõ'dá 'dĩ vósĩ rĩ, trá Póólõ drĩ rãzó volé nĩngã sĩ, tãlã õjĩlã Yúdã yĩ kã ãzã 'bá yĩ ãjũ ãyĩ trá 'ě'á gólã rĩ fũlĩ.

Gõ'dá Póólõ rã bê nĩngã sĩ rĩ, gólã drĩ gõzó Tĩmátĩyã rĩ jõlé, nĩ'á tã tólã rĩ âtrõlé âgõzó 'ĩ'dĩ bê lâ yĩ drĩ. 'ĩ'dĩ gólã drĩ wãrãgã drĩ-káká îgĩzó gólĩyĩ drĩ tã ãjĩ gólĩyĩkã ãzã 'bá yĩ tã-drĩ lâ lôgõzó, gõ'dá kpá mbãrãkã sõlé gólĩyĩ 'á. Gõ'dá krístõ 'bá 'dĩ 'bá yĩ 'ě ãyĩ õjĩlã ãzã 'bá yĩ kpá trá dũũ tã lělé Yésũ 'á. Gõ'dá tĩtĩ rĩ, ãzã 'bá yĩ âyê ãyĩ lõsĩ 'ě'ě trá, gõ'dá rĩ ãyĩ trá cé Yésũ rĩ âgõ-âgõ tělélẽ 'ĩ'dĩ. Gõ'dá kpá rĩ, ãzã 'bá yĩ gõ'dá ãyĩkã tã ãsũ ró kĩ, ã'dõ ã'dõ rũ 'ě'á ãyĩkã gõ'dá nĩ krístõ 'bá gólĩyĩ ôdrã 'bá drě sĩsĩ Yésũ âgõó drě kô rĩ 'bá yĩ drĩ yã? Gõ'dá Póólõ drĩ tã Yésũ kã 'ězó âgõlé rĩ ã'dálé gólĩyĩ drĩ tãndĩ ró, gõ'dá kpá rĩrĩ gólĩyĩkã Yésũ rĩ tělélẽ rĩ bê.

Gõ'dá wãrãgã rĩ lâ ró rĩ 'á rĩ, krístõ 'bá 'dĩ 'bá yĩ drĩ lâ ãyĩ drě zãã lĩjã-lĩjã ró âgõ-âgõ Yésũ kã rĩ tã lâ 'á. Gõ'dá õjĩlã ãzã 'bá yĩ kĩ ãyĩkã rĩ, Yésũ ããgõ trá ãkũ ró. Gõ'dá Póólõ drĩ ngã 'ě 'bã rũ 'ělé sĩsĩ, Yésũ drĩ gõzó âgõlé rĩ tã lâ âtálé gólĩyĩ drĩ. Sĩsĩ rĩ, tã õnjĩ ã'dõ nĩ'á ãtĩ 'álã, gõ'dá õjĩlã gólã tã õnjĩ ãsê 'bã rĩ drĩ ãcãzó. Gõ'dá Póólõ kĩ, krístõ 'bá yĩ õrĩ zãã tã Yésũ kã lělé 'ĩ'dĩ lãjõ rĩ 'bã gólĩyĩ 'ělé rĩ 'ásĩ ndrĩ.

Gõ'dá gólīyī ò'è kpá zāâ lôsī ÿíykâ, gõ'dá gólīyī āâyê kpá tã tãndí 'è'è kô. Ī'dī 'dī.

¹ Mâ Póólō, má ĩgī wárāgā nô ānī òjílā āmâ átá Ôvârí gõ'dá Kúmú āmākâ Yésū Krístō bê rī kâ rī 'bá Těsālōnikā 'álâ rī 'bá yī drí. Āmâ, Silīvánō yī bê, gõ'dá Tīmátīyā yī bê 'è ÿī nī-bê-yā āmbá ānī drí. Ôvârí òfē òrē ānī drí tã ã'dí bê.

Āwô-ĩtí 'è'è Těsālōnikā lé 'bá tāsī

² Āmâ kárá rī'á āwô-ĩtí 'è'á Ôvârí drí ānī tāsī. Gõ'dá mǎ ngô āwô kpá kárá gólâ drí ānī tāsī. ³ Āmâ drē kpá zāâ rī'á ānī tã ĩsū'á āmâ átá Ôvârí ágálé, tálâ nī â'dâ tã lělē ānikâ ngbálí-ngbálí Ôvârí 'á rī trá, gõ'dá kpá òjílâ lôvó ānikâ tákányī rī 'bá yī bê tã ānī drí 'élé rī 'bá yī sī. Gõ'dá ānī kpá nīngá sī lífí 'bā'bā bê Yésū Krístō rī āgô-āgô tē'á.

⁴ Āmâ âdrúpī yī āmâ ĩzó yī bê, mǎ nī trá tã pǎtījī ró kī nī rī, ānī lôvó bê Ôvârí drījī gõ'dá gólâ drí kpá ānī êpězó â'dólé òjílâ íyíkâ ró. ⁵ 'Dī mǎ nī, tálâ kâyī āmâ drí cāzó tólâ tã âtī-âtī tãndí Yésū rī tāsī rī âtálé ānī drí 'dī sī, pǎtījī ró tã āmâ drí âtálé 'dī 'bá yī â'dó kô cú ĩtí ífí lâ yī ākó. Nī nī trá kī nī rī, tã 'dī 'bá yī rī'á tã pǎtījī 'ī mbârākâ Líndrí Tãndí Ôvârí kâ rī kâ sī. Nī nī kpá trá kī, tã âtī-âtī rī'á pǎtījī, tálâ mǎ 'è tã tãndí trá dūū āmâ drí rīrī ānī bê 'dī sī. ⁶ Gõ'dá nī ũsú lâŋō trá, tálâ nī 'dê trá Yésū vósī āmâ bê. Kpálé òjílâ ĩzā ānī rī, Líndrí Tãndí Ôvârí kâ â'dô ānī 'bā'á â'dólé āyikō ró, gõ'dá nī rī trá tã lělē sī Ôvârí 'á. ⁷ Gõ'dá ngbāāngbānō rī, krístō 'bá ndrī 'bǎdrī Gīrīkī kâ 'álâ rī 'bá yī 'dê ÿī trá 'dó tã ānī drí rī'á 'élâ rī 'élé ĩ'dī. ⁸ Gõ'dá kpá Gīrīkī ũgú 'álâ rī, òjílâ āzâ 'bá yī âtâ tã āmâ drí tã lělē ānikâ Yésū 'á 'dī tāsī. Īcá kô āmâ drí tã āzâ âtálé drīlīyī ānī tāsī. ⁹ Ātâ trá kī nī rī, òzō mǎ āācâ trá ānī ngálâ rī, nī ârī āmâ úlī ârī-ârī āyikō sī. Gõ'dá nīngá sī rī, ānī drí ípálé jǎzó ĩ'dī Ôvârí ābārādāgō

ānī á 'bíyá yí ká rí rú sī, gōzó ándrá-gá-sílí jálé Ôvârí pătĩ rí drí. ¹⁰ Gō'dá ānī āā'dô drě lĩfĩ 'bā'bā ró âgō-âgō Ôvârí rí mvá Yésū ká úrú lésī rí tē'á gólâ Ôvârí drí gólâ rí íngálé lídrílí ōdrā 'ásī rí, gō'dá gólâ 'ē 'bá âgólé āmā pālé ōmbā Ôvârí ká āmā drí tā ōnjí āmákā tāsī rí 'ásī rí.

2

Tā tā drí âgázó Póólō drĩ nĩnĩ gólâkâ gólĩyĩ ndrĕlé rí tāsī rí

¹ Āmā âdrúpĩ yí āmā ízó yí bē, nĩ nĩ trá kī, lōsī āmákā ānī lāfálé rí â'dó kô tā ākó ítí. ² Ītú āmā drí 'bázó Fĩlĩpĩ 'álâ rí sī rí, ō'ē āmā trá ōnjí ró, gō'dá áâtâ tā ōnjí trá āmā rú, drě āmā drí cā ākó Těsālōnikā á tólâ rí. Kpálé ítí rí, Ôvârí âfē mbârâkâ íyíkâ trá āmā drí tā âtî-âtî íyíkâ pězô ānī drí. Gbō lé ōjílâ bē dūú rí 'bá tā ōnjí âtálé ĩ'dĩ āmā rú rí, mā rí āmákâ zāâ tā 'dĩ 'elē mbârâkâ āmákâ rí sī ndrī. ³ Gō'dá nĩ ndrē trá kī, mā rí kô tā 'dĩ pēlé tā ĩsū-ĩsū ōnjí sī āmā pĩpĩsĩlĩ 'á ngátâ ānī âdólé ĩ'dĩ. ⁴ Ôvârí 'bā lĩfĩ āmā drĩ ĩ'dĩ dólé tā âtî-âtî íyíkâ tândí ró 'dĩ pēlé, tālâ cé gólâ ĩ'dĩ tā ómvó tō 'bá tō āmā 'á rí. Mā lē tótó Ôvârí rí 'bālē ĩ'dĩ â'dólé āyĩkō ró, â'dó kô ōjílâ āzĩ 'bālē ĩ'dĩ. Gō'dá mā rí kpá kô rĩ'á mǎnĩ 'elē ānī drí. ⁵ Mā rí kô rĩ'á úlĩ âsô-âsô âtálé ĩ'dĩ ānī drí, tālâ nĩ āāfē ró âđđĩ bē āmā drí. 'Dĩnĩ Ôvârí nĩ trá ndrī. ⁶ Mā lēé kô ānī ōjílâ āzâ 'bá yí bē rí drí āmā lûyĩlĩ. ⁷ Íyíkâ fĩ rĩ'á mbĩ āmā drí ngá zĩzó ānĩ tĩ, tālâ āmā rĩ'á lājó'bá Yésū ká ĩ'dĩ rí drí. Gō'dá mā 'é kô. Bē-rĩ āmā rĩ'á ānī drí ōzô ândrē tândí gólâ rĩ 'bá íyĩ mvá āróměyá ró rí vó lâ ndrĕlé dódó rí kâtĩ. ⁸ Mā âtâ tā âtî-âtî Ôvârí ká trá ānī drí, tālâ ānī lówó bē rĩ'á āmā 'á rōō. Gō'dá mā 'ē ngá tībē rĩ'á 'elâ rí trá ákĩ ákō ānī drí rí.

⁹ Mā 'ē ngá trá úrĩ sī vō vō ĩtú kárâ būúú ngáčĩ 'á, tālâ āmā 'â tāsī. 'Dĩnĩ drě ĩtú āmā drí â'dózó tólâ tā âtî-âtî Ôvârí ká pē'á ānī drí rí sī. Mā 'ē ítĩ, tālâ mā ōzó kô rĩnĩ lǎnō ngá zĩzĩ

1 Těsālōnikā lé 'bá 2:10 4 1 Těsālōnikā lé 'bá 2:17-18

kā sōlé ānī rú. ¹⁰ Tā ākí ākó āmā drí átálé trá nō rī'á pătĩ. Ānī nyāányā Ôvārí yí bē nī trá, mā 'è tā â'dó 'bá mbĩmbĩ rī 'bá yí ĩ'dĩ ānī tā lě 'bá yí lāfálé. ¹¹ Mā 'è ānī ālō-ālō, té ōzō mvá rī átá drí rīrī mvá lâ yí nyāányā ró rī yí 'lélé rī kâtí, ¹² 'díyī ĩcī-ĩcī, gō'dá kpá tā-drī lōgō-lōgō tā mbĩmbĩ Ôvārí rī 'bā 'bá â'dólé āyĩkō ró rī 'bá yí 'lélé ĩ'dĩ rī sī. Gólá rī gógó ĩ'dĩ ānī âzĩ 'bá â'dólé íyíkā ró kũmũ íyíkā zělé āmbā íyíkā nĩlĩ rī.

¹³ Mā lúyī Ôvārí kárá, tálá nī ōtírī tā âtī-âtī árī āmā sĩlĩ sī rī, nī ĩsũú kō kī, 'dĩ tā âtī-âtī ōjílá sĩlĩ sī rī ĩ'dĩ. Nī nī ānikā cé tā âtī-âtī rī 'dĩ āâ'dô trá Ôvārí sĩlĩ sī. Ôvārí rī'á tā 'é'á úlĩ íyíkā 'dĩ sī ānī gólĩyī tā lě 'bá gólá 'á rī yí drí. ¹⁴ Tā rī nō 'é rú ānī drí nō, té ōzō drílá rú 'erē trá kānĩsā Ôvārí ká vō āzā 'bá yí 'ásī Yūdáyā 'álá rī 'bá yí drí rī tí. Ōjílá ānikā rī 'bá yí ĩzā ānī kpá té ōzō ōjílá Yúdā yí ká rī 'bá yí drí rīrī krístō 'bá Yūdáyā 'álá rī 'bá yí ĩzálé rī kâtí. ¹⁵⁻¹⁶ Ōjílá Yúdā yí ká rī 'bá yí úfũ Kúmú Yésũ tā āngũ 'bá Ôvārí ká yí bē nī, gō'dá nōō gólĩyī rī'á āmā ĩzā'á ĩyī. Ôvārí trá rī'á ombā ró lâvũlĩ kôrô tā gólĩyī drí rī'á 'lélá 'dĩ tāsī. Mā nī trá kī nī rī, gólĩyī jā rú trá â'dólé ājú-'bá-āzĩ ró ōjílá drí ndrī, tálá gólĩyī lě 'dĩ rú lô'bálé pávó tĩ â'bázó bē āmā drí, mā ōzó lătĩ Ôvārí ká ngá pázó rī tā lâ átá ōjílá â'dó 'bá ōjílá Yúdā yí ká ró kō rī 'bá yí drí. Tā ōnjĩ 'dĩ 'bá yí ê'bē rú trá lâvũlĩ kôrô tā ōnjĩ gólĩyíkā āzā 'bá yí drĩ sī. Gō'dá ngbāāngbānō rī, Ôvārí â'dô pătĩ lānō fē'á gólĩyī drí.

Tā Póólō ká 'ězó nĩlĩ Těsālōnikā lé 'bá ndrélé rī

¹⁷⁻¹⁸ Ā'dô cé āmā rī gógó tāsī rī, āmā ādrúpĩ yí āmā ízó yí bē, mā cá lāfálé trá ānī rú sī ākũ ró. Gō'dá āmā kpá fĩ zāā rī'á ānī tā ĩsũ'á. Āmā trá tā ĩsũ-ĩsũ āngĩ bē ānī ndrězó ó'dĩ. Mā rī trá tā 'lélé ānĩzō ānī ngálá. Mā Póólō rī gógó nyāányā lâ ítónā trá tā ĩsũlĩ cázó tólá āndâlā rī, gō'dá Sātánā lōgā

mâ dó. ¹⁹⁻²⁰ Āmâ, mā lě rī'á ānī ndrĕlē ĭtí lâ 'dī ró, tálâ ānī rī gógó nyāányâ lâ, ĭtú gólâ Kúmú āmákâ Yésū Krístō drí āgōzó rī tú, gólâ â'dô tâ âtál'á kī nī rī, mā 'ê tâ trá tándí ró ānī tāsī. Gō'dá volé drĭ lâ 'ásī rī, mā â'dô 'bā'á āyīkō ró.

3

¹⁻² Tā ĭsū āmákâ ānī tāsī rī ĭcâ trá lậvŭlĭ kôrô. ĭ'dī 'dī, āmâ drí ngāzó tâ ĭsŭlĭ Tīmátĭyā rī jōzó. Tīmátĭyā rī 'dī āmâ lậmŭ-āzĭyā 'ĭ. Ôvârĭ 'bā gólâ āmá bê rī'á tâ íyĭkâ pĕlē ôjĭlā drí. 'Dĭi mā lâkĭ āmákâ drĕ ākpākā'dā Átĕnā 'á nōngá. Nĭngá sĭ, āmâ drí tâ âtázó gólâ drí ānī ĭcĭlĭ tâ lĕlĕ ānĭkâ 'bālĕ āmbá Yésū 'á, ³ tálâ ôjĭlā āzâ ālô ānī lâfálĕ 'ásī ôzó úlĭ Ôvârĭ kâ âyé lậnō drí sĭ. Gō'dá nī nĭ kpá trá lậtĭ āmákâ ānī bê rī rī'á lậnō kâ 'ĭ. ⁴ Kậyĭ āmâ drí â'dózó drĕ ānī bê tólâ rī, mā pĕlĕ úlĭ rī 'dī trá sĭsĭ ānī drí. Mā kī nī rī, nī â'dô kpá lậnō ũsú'á. ⁵ Gō'dá ĭtí rī, tâ ĭsŭ-ĭsŭ āmákâ ānī tāsī rī drí 'dĕzó lĭbálĕ ạngĭ ró. Gō'dá āmâ drí Tīmátĭyā rī jōzó ānī ngáá tólâ, tálâ tâ lĕlĕ ānĭkâ 'bālĕ trá rī árizó bê sĭlĭ lâ 'ásī, ngā tí â'dô trá tólâ ángô tí yā rī. Mā rī'á ũrĭ ró, tálâ má ĭsŭ tâ kī nī rī, Sātánā â'dô ānī âdó'á. Gō'dá 'dĭi, tí tâ āmákâ 'ĕlĕ trá tólâ nā â'dô â'dó'á ápé fậrangạngá ró.

⁶ Gō'dá Tīmátĭyā āgō drĕ kpá trá ānī ngá lĕsĭ. Gō'dá gólâ drí tâ âtázó āmâ drí tâ lĕlĕ ānĭkâ Ôvârĭ 'á gō'dá kpá ôjĭlā lỏvó bê rī tāsī. Gō'dá nĭngá sĭ, Tīmátĭyā rī gógó drí ngāzó kpá tâ âtálĕ kī nī rī, ānī āâ'dô drĕ zāâ rī'á tâ ĭsŭ bê āmâ tāsī â'dólĕ ānī drí lậmŭ-āzĭyā pậtĭĭ rī ró. Gō'dá drĭlā ngāzó tâ rī 'dī pá lâ âtĭlĭ kī nī rī, nī lĕlĕ āmâ ndrĕlĕ kpá nyĕ ôzō āmâ drí lĕrĕ ānī ndrĕlĕ rī kâtĭ. ⁷⁻⁸ Ngbāāngbānō rī, āmâ pĭpĭsĭlĭ â'dĭ trá ndrúndrú. Ā'dô kpálĕ lậnō āmbá āmâ drí â'dózó ĭ'dī bê lâ nō rī, nī 'bā āmâ trá â'dólĕ āyīkō ró tâ lĕlĕ ānĭkâ sĭ. ⁹ Mā 'ê āwô-ĭtĭ āmbá āmbá Ôvârĭ drí āyīkō ānī drí āmâ 'bázó trá 'á lâ āndrō nô tāsī. ¹⁰ Āmâ rī'á drĕ

zāā āwó ngō'á mbârâkâ sī Ôvârí drí, mā gō ró kpá bê ānī ngálâ tā āzâ ngīlí ǎtí 'alâ ānī pázó.

¹¹ Mā ngō āwó Ôvârí āmâ átá drí gō'dá kpá Kúmú āmákâ Yésū bê kī nī rī, gólíyī nyāányâ ūnjī lǎtī trê āmâ drí nīzó bê cālê ānī ngálâ. ¹² Gō'dá Ôvârí āmákâ rī ô'ê ānī, ānī lôvó 'bálê ānī vó 'ásī lǎvūlí kôro ngbāāngbānō rī drī sī, gō'dá kpá ānī 'bálê â'dólé ōjílâ āzī lôvó bê ākí ākó ānī 'á, kpá té ōzō āmâ nyāányâ drí â'dórē ānī lôvó bê rī kâtí. ¹³ Bê trá ítí rī, Yésū ōsō mbârâkâ ānī 'á, tǎlâ āmâ átá Ôvârí ōndrê ró ānī bê ōzō ōjílâ íyíkâ â'dó 'bá íyī tā ōnjí ākó rī 'bá yí kâtí, ítú Kúmú āmákâ Yésū drí āgōzō ōjílâ íyíkâ bê ndrī rī tú.

4

Tā gólâ sū 'bá Ôvârí rú rī

¹⁻² Āmâ drē rī'á cé tā fínyáwá āzâ 'bá yī ígī'á í'dí ānī drí. Mā âtâ úlí ānī drí ōzō ōjílâ gólíyī rī 'bá íyī tā âtâ-âtâ Kúmú āmákâ Yésū kâ zēlé rī kâtí. Gō'dá nīngá sī rī, mā lôgō tā kpá ānī drí ngbálí-ngbálí, mā kī nī rī, nī 'ê ró tā tǎndí bê, té ōzō āmâ drí âtálé trá ānī drí rī kâtí, tǎlâ ūsū ró bê Ôvârí rú. Nī ítō trá ítí rī, trá rī'á tǎndí ró. Ā'dô ítí rī, 'dôvó nī 'ê tā rī 'dī 'bá yī lǎvūlí kôro nōo drī sī. Nī ârī tā āmâ drí âtálé trá ānī drí sísí Yésū kâ rī kpá trá, ³ Ôvârí lē ānī drí â'dólé ōjílâ mbîmbî rī 'bá yī ró, gō'dá kô â'dólé ōjílâ āvē 'bá ró. ⁴ Nī āâ'dô tā trō 'bá ró lôvó rú'ba kâ drígá sī. Ā'dô trá ítí rī, vō â'dô sū'á Ôvârí rú, rīrī tǎndí rī 'dī tāsī. ⁵ Nī 'bā ānī kô āvē drí lôfílí tā ōnjī-ōnjī rī 'bá yī 'elé, ōzō ōjílâ gólíyī Ôvârí nī 'bá kô rī 'bá yí kâtí. ⁶ Nī âyī kô krístō 'bá āzī ōkó bê. Nī 'ê tā rī 'dī 'bá yī ālôlâ kó kô, tǎlâ pǎtī-pǎtī ró Kúmú āmákâ Yésū â'dô lǎnō ángí fē'á ōjílâ tā rī 'dī 'bá yī 'ê 'bá rī yī drí. Í'dí ítí, āmâ drí āndrō ngāzō tā âtálé ānī drí ngbálí-ngbálí tā rī 'dī 'bá yī tāsī. ⁷ Ôvârí lē kô ōjílâ íyíkâ drí rílí rīrī ányâ sī, bê-rí gólíyī drí rílí rīrī mbîmbî rī sī. ⁸ Ōzō ōjílâ āzâ ālô

ōgā trá dó tā rī nō 'bá yī ârílí rī, tákō gólâ gāá dó 'dī kô cé tā ōjílâ mvá âzī kâ ârílí, gólâ gā dó 'dī tā Ôvârí kâ rī 'bá yī ârílí rī'dí. Ôvârí lôfi Línđrí Tândí íyíkâ nī âmâ 'ásī.

⁹ Tā āzâ kpá bê rī'á nōtí lôvó tāsī. Úlī âmákâ lôvó tāsī rī rī'á cé fínyáwá ítí, tálâ Ôvârí â'dâ lậtị âní đrí âní lôvó 'bázó âní vó 'ásī rī trá. ¹⁰ Gō'dá tā pậtị ró, âní trá 'dó tā rī 'dī 'ê'á ítí ndrī krístō 'bá Měkêđóniỹă 'álâ rī 'bá yí bê. Ítí rī, nī 'ê tā rī 'dī 'bá yí lậvủlị kôrô ngbâangbânō rī đrị sị. ¹¹ Bê trá ítí rī, nī rī âyikō sị lậwả-lậwả ákó. Nī sō âní tị kô tā tậbê â'dó 'bá âníkâ ró kô rī 'á. Nī gō, nī 'ê lôsị âníkâ mbârâkâ sị té ôzō tā âmâ đrí âtálé trá âní đrí rī tị. ¹² Nī 'ê tā rī 'dī 'bá yí té ítí, tálâ ōjílâ gólíyị đrê tā Ôvârí kâ ârí 'bá kô rī 'bá yí ịnị ró iỹi âní bê, gō'dá nī ôzó ngá ndâa nyalé.

Tā âgō-âgō Yésū kâ rī tāsī rī

¹³ Âmâ âđrúpị yí âmâ ízô yí bê, mã lể âní tā nịlị krístō 'bá ôđră 'bá trá rī yí tāsī, tálâ nī ôzô áwó ngôô, ôzô ōjílâ gólíyị ngá ákó lậfị 'bázó đrị lả rī 'bá yí kậtị. ¹⁴ Gō'dá mã lể tá trá kị, Yésū lỉđrị trá ôđră 'ásī rī, gō'dá mã lể tá kpá trá kị, Ôvârí â'dô krístō 'bá ôđră 'bá trá rī yí ỉngá'á, â'dô ró bê gólíyị đrí rừ úsúzô Yésū bê kậyị gólâ đrí âgôzô ângó đrị rī sị.

¹⁵ Mã âtâ âní đrí nō tā Yésū rī nyăanyă đrí âtálé kị'á nī rī, krístō 'bá â'dô 'bá đrê zăa lểđrê-lểđrê ró kậyị Yésū đrí âgôzô rī sị rī, ícá iỹi kô nịlị sịsị krístō 'bá ôđră 'bá trá rī yí đrí sị. ¹⁶ Ââ'dô tā rī 'bă'á 'êlê, gō'dá mălăyíkâ kúmú ró rī â'dô ngá'á ôtrélé, gō'dá áâ'dô kpá gúníyạ vớ'á tịlị'bá bê Ôvârí đrí. Nỉngá sị rī, Kúmú âmákâ Yésū â'dô 'ê'á âgólé úrú lếsị. Gō'dá krístō 'bá ôđră 'bá trá rī 'bá yí â'dô lỉđrị'á iỹi sịsị ôđră 'ásī. ¹⁷ Gō'dá nỉngá sị, Ôvârí â'dô âmâ krístō 'bá â'dô 'bá đrê zăa lểđrê-lểđrê ró rī 'bá yí ê'bé'á vủđrị sị kậkậrậ ảlô trólé 'bũu 'álâ mbârăsăsă 'á âmâ âzâ 'bá yí tólâ nă 'bá yí bê rừ úsúlị Kúmú âmákâ Yésū bê. Vólé đrị

lâ 'ásī rî, mā â'dô rî'á zââ gbádú ãdükü ãkó Kúmú ãmákâ Yésū bê. ¹⁸ Bê trá ítí rî, nî 'dê mã pẽ tā lâ ãmâ ázi-ázi yí drí ákí ákó, tálâ ãmâ rú'bá ãâ'dî ró bê òdrâ volé drî 'ásí.

5

¹ ãmâ tā ázâ ákó átálé kâyi Yésū drí âgōzō rî tāsí. ² Nî nî trá kí'á nî rî, gólâ â'dô âgō'á íyí tā ájó ákó, té òzō úgú gólâ ânî 'bá kí'á ngá úgúlí rî kâtí. ³ Kâyi rî 'dí sī rî, òjílâ â'dô rî'á tā átálé kí nî rî, “ãmâ lâṅō ákó.” Nīngá sī, kôṅō lâṅō ãmbá rî â'dô â'dé'á gólīyí drī, òzō ngá lâzê-lâzê áfi 'bá 'wāá òkó 'ê 'bá trá anyí mvá tīlī rî drí rî kâtí. Gólīyí pá ngá kô ãlôwálâ tā ònjí 'dí 'ásí.

⁴ ãmâ krístō 'bá nî trá kí nî rî, Kúmú Yésū â'dô âgō'á 'wāá'wá ítí. ⁵ Tā rî 'dí tāsí rî, mã êdê ãmâ nyáányâ njāâ gólâ rî âgō-âgō tāsí. ãmâ rí'á ãmâ lífí bê ngbâ. Ítí rî, tā ònjí â'dé kô ãmâ drī, tálâ ãmâ â'dó kô rí'á íníríkúwá 'á. ⁶ Ítí rî, mã ãâ'dô kákárá límú kâtí lífí lōmbâ bê. Mã â'dô kô tā nīnī ákó òzō òjílâ drī lâ yí ákólé ákō-ákō nyásá límvo zélé rî 'bá yí kâtí. ⁷ Òjílâ rî â'dú kólé ngâcī sī, gō'dá kpá ítí òjílâ rî òdrá mvúlí rí'á gólīyí cīlí rōō rí kpá ngâcī sī. ⁸ Gō'dá â'dô ítí rî, mã 'ê tā òjílâ 'dí 'bá yí kâ rí kô. Mã ãâ'dô ró bê-rí òjílâ gólīyí rí 'bá zââ lífí bê ngbâ tā gólīyí 'ê 'bá rú 'élé rí tēlé rí 'bá yí ró. Mã 'bā ãmâ lôvó ãmâ vó 'ásí, mã 'bā ró lífí ãlô Ôvârí drī, gō'dá mã gō ró kpá rí'á lífí 'bā'bā bê âgō-âgō Kúmú ãmákâ Yésū Krístō kâ rí tēlé rí'dí.

⁹ Ôvârí 'é òmbā íyíkâ kô â'délé ãmâ drī. Gólâ lě ãmâ pālé Kúmú Yésū rî òdrâ sī. ¹⁰ Òzō ãmâ lífí òmbâ trá ãmâ rú Yésū drí âgōrē tú rî, mã â'dô rí'á tândí ró Yésū rí gógó bê. Òzō ã'dô kpálé òdrâ 'í ãmâ drí sísí Yésū drí âgō ákó rî, mã â'dô kpá zââ rí'á gólâ bê. Á'dô â'dó'á ítí, tálâ ãmâ pā 'bá Yésū drā trá ãmâ vó 'á. ¹¹ Ítí rî, nî sō mbârākâ ânî ázi-ázi

yí 'á. Gō'dá nĩ lōpē gólīyī, tā Ôvârí rī 'bā 'bá āyīkō ró rī 'élé. Ānī rī'á tā 'dī 'bá yī 'ē'á ítí ngbāāngbānō.

Tā Póólō ká lělé Těsālōnikā lé 'bá drí 'élé rī

¹² Āmā âdrúpī yī āmā îzó yī bē, mā lô'bā rú'bá ānī drí lānjī 'bázó bē ōjīlā Ôvârí ká 'balé rī'á tā ĩmbalé, ānī lōkílí, gō'dá kpá tā Ôvârí ká 'ē 'bá mbârākā sī rī 'bá yī drí. ¹³ Nĩ 'bā gólīyī lôvó kpá, tālā tā drīlīyī rī'á 'elā ĩyī rī sī. Nĩ rī tī ôcī-ôcī ākō ālōwálā. ¹⁴ Mā lô'bā rú'bá ānī drí tā nō 'bá yī 'élé ĩ'dī, nĩ âtī ōjīlā ōvó ró rī 'bá yī, nĩ ĩcī gólīyī â'dó 'bá ūrī ró tā 'díyī îzā-îzā ká tāsī rī, nĩ âmū drí gólīyī tā lělē bē fīnyáwá rī yī drí, nĩ âtū fī tā ányā ōjīlā ká drí sī. ¹⁵ Nĩ lôgō tā ōnjī kō ōjīlā tā ōnjī 'ē 'bá trá ānī drí rī drí. Ā'dô kpálé ítí rī, nĩ lōndā tā tándí ĩ'dī 'élé ānī vó 'ásī, gō'dá kpá ōjīlā drí ndrī.

¹⁶ Nĩ â'dô āyīkō ró ĩtú vósī cé. ¹⁷ Nĩ rī zāā rīlī āwó ngólé Ôvârí drí ĩtú kárá. ¹⁸ Tā āzā 'bá yī ō'ē rú kpálé rī, nĩ 'ē āwō-ítí āmbá ĩ'dī Ôvârí drí, tālā āwō-ítí 'ē'ē 'dī tā Ôvârí drí lělé ārílí gólīyī tā lē 'bá Yésū Krístō 'á rī yī sīlī sī rī ĩ'dī. ¹⁹⁻²⁰ Nĩ lôgā ōjīlā kō ōtírī rī ĩyī úlī átálé ōzō tā āngū 'bá Ôvârí ká rī tí rī, tālā nĩ ōzō tā Líndrí Tándí Ôvârí ká drí rī'á 'elā rī lôgá. ²¹ Nĩ ĩsū úlī ōjīlā rī 'dī drí rī'á átálā 'dī ĩtō lá. Nĩ ārī tándí ró úlī gólā â'dó 'bá Ôvârí ká ró rī, nĩ gō ró 'elā. ²² Nĩ gā dó úlī gólīyī â'dó 'bá Ôvârí ká ró kō rī ārílí.

²³ Ôvârí rī nyāányā rī'á kó cé ĩ'dī tā tī dūū nō 'bá yī ndē 'bá ĩ. Ítí rī, Ôvârí rī gógó nyāányā lâ ōndē ānī êdē-êdē ĩcálé rīlī yī bē ōjīlā tā mbī 'bá ró. Gólā ōndrē ānī rī gógó vó lá tā ĩsū-ĩsū āníkā bē, tā 'ē'ē āníkā bē ndrī 'dó kākāřā, tālā nĩ ōzō â'dó tā ōnjī tētē rī bē, ĩtú Kúmú Yésū Krístō ōtírī āgōō rī sī. ²⁴ Ôvârí âzī ānī trá â'dólé ōjīlā íyīkā ró. Gō'dá tā pātī ró, gólā â'dô tā āmbá drílā tā lâ yī 'balé trá ndrī 'dī 'bá yī 'ē'á.

1 Těsālōníkã lé 'bá 5:25 10 1 Těsālōníkã lé 'bá 5:28

²⁵ Āmâ âdrúpĩ yĩ ãmâ îzó yĩ bê, nĩ ngô áwó Ôvârí drí ãmâ tãsí. ²⁶ Nĩ-bê-yã ãmákâ ãnĩ drí tólâ rû âmvô-âmvô sí. ²⁷ Mã 'bã tã âtâ-âtâ ãmákâ ãnĩ drí Kúmú ãmákâ Yésũ ândrá kí nĩ rí, ólã tã îgĩ-îgĩ ãmákâ nõ ãnĩ krístõ 'bã yĩ drí ndrĩ. ²⁸ Kúmú ãmákâ Yésũ Krístõ ãã'dô ãnĩ bê. Ī'dĩ 'dĩ.

Tã-drĩ Lěě Ó'dí Óvârí Kâ

Avokaya: Tã-drĩ Lěě Ó'dí Óvârí Kâ New Testament

copyright © 2002 Wycliffe Bible Translators, Inc.

Language: (Avokaya)

Contributor: Wycliffe Bible Translators, Inc.

All rights reserved.

2020-11-13

PDF generated using Haiola and XeLaTeX on 14 Jun 2022 from source files dated 2 Jun 2022

87931ba7-0e83-5f4d-bd6e-8c45876fc354